




आमन लेखनी



इनफेक्शन की वजह से हो सकती है आंखों में जलन...

शरीर के लिए अत्यधिक फायदेमंद हैं प्रोबायोटिक्स

वर्ष : 09

अंक : 254

लखनऊ, 18 अगस्त, शुक्रवार 2023

पृष्ठ : 08

मूल्य : 2.00 रुपए

मौसम अधिकतम तापमान 33.c न्यूनतम तापमान 27.c

बाजार

सोना 6304/ 9 चांदी 77.50/ 9

संसेक्स 66,060.90 निफ्टी 19,564.50

देखते रह गए पुतिन, लूना से पहले चांद के दरवाजे पर चंद्रयान!

एजेंसी / अमन लेखनी समाचार

नई दिल्ली, जिसका देश को था इंतजार आखिर वो घड़ी आ ही गई। पिछले एक महीने से जिस खबर के आने का लगातार इंतजार है। चंद्रयान 3 की एक-एक जानकारी पर पूरे देश की निगाहे थीं। वहीं चंद्रयान अब बस कुछ ही दिन इतिहास रचने से दूर है। लगातार अपनी एक-एक मंजिल को पार कर आगे बढ़ता चंद्रयान अब चांद के कितने करीब पहुंच चुका है, इसका अपडेट इसरो की ओर से लगातार दिया जा रहा है। बताया कि एक और अहम पड़वा चंद्रयान 3 ने पार कर लिया है। चंद्रयान 3 अब चांद की सतह से केवल 100 किलोमीटर की दूरी पर है। चंद्रयान 3 के विक्रम लैंडर को चांद के सतह पर उतरने की आखिरी 100 किलोमीटर की यात्रा खूद करनी है। उसे अपने इंजनों यानी थ्रस्टर्स का इस्तेमाल करके अपनी गति धीमी



करनी है। साथ ही ऊंचाई भी कम करनी है। 17 अगस्त यानी आज ही के दिन दोपहर 1 बजे के करीब विक्रम लैंडर अपने प्रोपल्शन मॉड्यूल से अलग हो गया है। धरती से रवाना हुआ चंद्रयान 3 अपने 40 दिन के सफर में से 33 दिन पूरे कर चुका है। 121 तारीख लूना 25 के चांद के दक्षिणी ध्रुव पर लैंडिंग की तारीख बताई जा रही है। लूना 25 का मिशन लाइफ करीब 1 साल का है।

जबकि भारत के चंद्रयान 3 का मिशन लाइफ करीब 14 दिन का है। लूना 25 ने चंद्रमा के दक्षिणी ध्रुव पर लैंडिंग के लिए छोटा रास्ता अपनाया है। इस रास्ते के बारे में दुनिया की किसी भी अंतरिक्ष एजेंसी को नहीं मालूम है। लूना 25 रूस के लिए बहुत अहमियत रखता है।

भारत के तीसरे चंद्रमामिशन में इतना समय क्यों लगा?

अपने सोयुज रॉकेट से लॉन्च किए

बेंगलुरु मेट्रो की पर्पल लाइन का सितंबर में होगा उद्घाटन

सीएम सिद्धारमैया ने दी जानकारी

एजेंसी / अमन लेखनी समाचार

बेंगलुरु, शहर की जीवंत पर्पल लाइन पर उत्सुकता से प्रतीक्षित बैयपनहल्ली-कृष्णराजपुरम मेट्रो खंड पहले से प्रत्याशित अगस्त की बजाय सितंबर में चालू होने वाला है। जैसा कि कर्नाटक के गतिशील मुख्यमंत्री सिद्धारमैया ने खुलासा किया है। स्वतंत्रता दिवस के शुभ अवसर पर प्रसिद्ध फील्ड मार्शल सेम मानेकरशॉ परेड ग्राउंड में यह घोषणा करते हुए मुख्यमंत्री ने गर्व से यह भी घोषणा की कि बेंगलुरु का मेट्रो नेटवर्क देश में



दूसरे स्थान पर है। सिद्धारमैया ने इस बात पर प्रकाश डाला कि बेंगलुरु में विशाल मेट्रो ट्रेन नेटवर्क वर्तमान में 69.66 किमी तक फैला हुआ है, जो लगभग 6.1 लाख दैनिक यात्रियों को आवश्यक जीवन रेखा प्रदान करता है। केंगेरी- चल्लाघट्टा और बैयपनहल्ली-कृष्णराजपुरम लाइनों का उत्सुकता से प्रतीक्षित विस्तार इस सितंबर तक शहर के परिदृश्य को सुशोभित करने वाला है। कनेक्टिविटी

को और बढ़ावा देते हुए, नागासंद्रा-मदावरा विस्तार परिश्रमपूर्वक प्रगति कर रहा है और इस साल दिसंबर तक पूरा होने की उम्मीद है। बेंगलुरु में बैयपनहल्ली-कृष्णराजपुरम मेट्रो लाइन का ट्रायल रन जुलाई के अंत में शुरू हुआ और बेंगलुरु मेट्रो रेल कॉर्पोरेशन लिमिटेड (बीएमआरसीएल) लगातार इस पर नजर रख रहा है। उद्घाटन से पहले ट्रेक संरक्षण, गति, सिविल इंटरफेस और अन्य तकनीकी मुद्दों की जांच के लिए परीक्षण रन किए जाते हैं। लोड परीक्षण बेन्गानहल्ली में भारतीय रेलवे ट्रेक के ऊपर स्थापित ओपन वेब ग्राइंडर (ओडब्ल्यूजी) पर किया गया था। बाद में, लाइन की जांच मेट्रो रेल सुरक्षा आयुक्त (सीएमआरएस) द्वारा की जाएगी, जो फिर उद्घाटन को मंजूरी देगा।

सुप्रीम कोर्ट भगवान कृष्ण की भूमिका निभाएगा या धृतराष्ट्र की अनुच्छेद 370 पर चली रही सुनवाई के बीच बोलीं महबूबा मुफ्ती

एजेंसी / अमन लेखनी समाचार

नई दिल्ली, अनुच्छेद 370 को रद्द करने के खिलाफ सुप्रीम कोर्ट में सुनवाई चल रही है। इन सब के बीच पीपुल्स डेमोक्रेटिक पार्टी (पीडीपी) प्रमुख और पूर्व मुख्यमंत्री महबूबा मुफ्ती ने गुरुवार को कहा कि इस देश के लोगों को शीर्ष अदालत पर भरोसा है। हिंदू पौराणिक कथा 'महाभारत' का जिक्र करते हुए उन्होंने आश्चर्य जताया कि क्या शीर्ष अदालत इस मामले में भगवान कृष्ण या द्विधराष्ट्र की भूमिका निभाएगी। समाचार एजेंसी



एएनआई की रिपोर्ट के अनुसार, पत्रकारों से बात करते हुए मुफ्ती ने कहा, हमें सुप्रीम कोर्ट से उम्मीद है कि वह न्याय करेगा। हमारा संघर्ष यहीं मामले में भगवान कृष्ण या द्विधराष्ट्र की भूमिका निभाएगी। समाचार एजेंसी

डीवाई चंद्रचूड़ और न्यायमूर्ति संजय किशन कौल, संजीव खन्ना, बीआर गवई और सूर्यकांत की पीठ इस मामले की सुनवाई कर रही है। बुधवार को, मुफ्ती ने कहा था कि 1947 में भारतीयों द्वारा जम्मू-कश्मीर के मूल निवासियों

आपदा के समय ना हो राजनीति: अनुराग ठाकुर

एजेंसी / अमन लेखनी समाचार

नई दिल्ली, राज्य में व्यापक विनाश के बारे में बोलते हुए हिमाचल प्रदेश के मुख्यमंत्री सुखविंदर सिंह सुक्खू द्वारा बिहारी वास्तुकारों का उल्लेख करने पर विपक्ष ने कांग्रेस सरकार पर तीखा हमला बोला। हालांकि, अपने बयान पर सुक्खू ने आज सफाई दी पर वह विपक्ष के निशाने पर आ गए हैं। केन्द्रीय मंत्री अनुराग ठाकुर ने भी उनपर निशाना साधा। अनुराग ठाकुर ने कहा कि हिमाचल प्रदेश में (बारिश, भूस्खलन के कारण) कई लोगों की जान चली गई है और बुनियादी ढांचे को नुकसान पहुंचा है। उन्होंने कहा कि आपदा के गंभीर संकट खड़े किए हैं। सीएम के बयान पर उन्होंने कहा कि बिहार के लोगों को अपमानित करने का कोई कारण नहीं था। सभी को मिलकर काम करना होगा।

दुर्भाग्यपूर्ण है कि कुछ दल, विशेषकर कांग्रेस, इस पर राजनीति कर रहे हैं। मैं उनसे अपील करता हूँ कि वे राजनीति बंद करें और संकट को इस घड़ी में मिलकर काम करें।' केन्द्र सरकार हरसंभव मदद कर रही है। इसके साथ ही उन्होंने कहा कि मैं 20-21 अगस्त को हिमाचल प्रदेश का दौरा करूँगा और प्रभावित लोगों से मुलाकात करूँगा। ईंडियन एक्सप्रेस के साथ एक विशेष साक्षात्कार में, मुख्यमंत्री ने कहा कि बाहर से आर्किटेक्ट राय में आ रहे हैं और वैज्ञानिक तरीकों का उपयोग किए बिना, फर्श पर फर्श का निर्माण कर रहे हैं। मुख्यमंत्री ने कहा, प्रवासी आर्किटेक्ट (राजमिस्त्री), जिन्हें मैं 'बिहारी आर्किटेक्ट' कहता हूँ, यहां आते हैं और फर्श पर फर्श बनाते हैं। हमारे पास स्थानीय राजमिस्त्री नहीं हैं। हालांकि, अब इस पर विवाद शुरू हो गया है। बिहार के लोगों के ऊपर टिप्पणी को दुर्भाग्यपूर्ण व अकारण बताते हुए ठाकुर ने कहा, आपदा के समय हमें आपस में मिलकर काम करना चाहिए। टीका टिप्पणी करने से काम नहीं चलेगा। बिहार के लोगों को

विना कारण इसमें घसीटना और उन को अपमानित करना ठीक नहीं है। ठाकुर ने सभी राजनीतिक दलों व सामाजिक संगठनों को राहत और बचाव कार्य में एक साथ आने का आवाहन करते हुए कहा, हम सभी मिलकर एक दूसरे की मदद करें। मेरा हिमाचल के माननीय मंत्रियों से भी आग्रह है कि अलग-अलग भाषा और अलग-अलग सुर में बोलने से बचें और राहत कार्य पर ध्यान लगाएं।

सीएम की सफाई

मामला बढ़ने के बाद अब मुख्यमंत्री ने सफाई भी दी है। उन्होंने कहा कि मैंने ऐसा कुछ नहीं कहा। यहां बिहार के लोग भी फंसे हुए थे। मैंने उन्हें हेलीकॉप्टरों से निकलवाया। बिहार के करीब 200 लोग अभी भी यहां फंसे हुए हैं। वे हमारे भाई जैसे हैं। यह हमारी स्ट्रक्चरल इंजीनियरिंग की गलती है, वे तो सिर्फ मजदूर हैं। सुक्खू ने अंधाधुंध निर्माण और पहाड़ियों के नाजुक परिस्थितिकी तंत्र पर इसके प्रभाव के मुद्दे पर प्रकाश डाला।

हिन्दू पक्ष के वार्ता के आव्रह पर मुस्लिम पक्ष करेगा विचार ज्ञानवापी मामले को कोर्ट से बाहर सुलझाने की तैयारी

एजेंसी / अमन लेखनी समाचार

वाराणसी के ज्ञानवापी मामले पर पूरे देश की नजरें लगी हुई हैं क्योंकि एएसआई का जो सच चल रहा है उससे क्या सच सामने आता है इसका सभी को इंतजार है। इस बीच, इस बात के प्रयास भी शुरू हो गये हैं कि इस मुद्दे को अदालत से बाहर सुलझा लिया जाये। देखा जाये तो यह प्रयास अच्छा है लेकिन सवाल यह है कि हर मामले में बढ़ती राजनीतिक दखलंदाजी के चलते क्या आम सहमति से कोई निर्णय निकल पायेगा? वैसे दोनों समुदाय यदि मिलकर कोई हल निकाल लें तो इससे साम्प्रदायिक सौहार्द तो बढ़ेगा ही साथ ही एक बढ़िया मिसाल भी कायम होगी।



योगी आदित्यनाथ ने कहा था कि अगर वहां मंदिर नहीं है तो त्रिशूल कहां से आ गया। योगी ने एएनआई की रिपोर्ट प्रकाश के साथ एक पॉडकास्ट में कहा था कि मंदिर की दीवारें चीख चीख कर जो कह रही हैं उसे सुना जाना चाहिए। योगी आदित्यनाथ ने कहा था कि मुझे लगता है कि मुस्लिम समाज की ओर से ही प्रस्ताव आना चाहिए कि जो ऐतिहासिक गलती हुई है उसे सुधारा जाये।

मुख्यमंत्री के इस बयान के बाद हिंदू पक्ष ने मुस्लिम पक्ष से बातचीत के जरिये इस मुद्दे को सुलझाने की अपील की। खास बात यह है कि मुस्लिम पक्ष ने भी अदालत के बाहर बातचीत से झगड़ा खत्म करने के प्रस्ताव पर विचार करने का भरोसा दिया है। बताया जा रहा है हिंदू पक्ष वैदिक सनातन संघ के प्रस्ताव को अनुमन गौरी की निर्णमित पूजा की भी मांग की है।

जन शिकायतों के प्रति संवेदनशील रहें अधिकारी, हो त्वरित निस्तारण: मुख्यमंत्री योगी आदित्यनाथ

जनता दर्शन में सीएम योगी ने सुनी 220 लोगों की समस्याएं

लखनऊ। मुख्यमंत्री योगी आदित्यनाथ ने जन शिकायतों के प्रति संवेदनशील रहने के लिए अधिकारियों को निर्देशित किया है। गुरुवार को अपने राजकीय आवास पर जनता दर्शन कार्यक्रम में मुख्यमंत्री ने आम जन से मुलाकात कर उनकी समस्याएं सुनीं। जनता दर्शन में प्रदेश के विभिन्न जिलों से लगभग 220 जन की उपस्थिति रही, मुख्यमंत्री ने एक-एक करके सबकी समस्याएं सुनीं। उन्होंने



सबको आश्वस्त किया कि सबकी समस्या का निस्तारण कराना उनकी प्रतिबद्धता है। सबके प्रार्थना पत्रों को संबंधित अधिकारियों को सौंपा करते हुए त्वरित और संतुष्टिपरक निस्तारण का निर्देश देने के साथ लोगों

को भरोसा दिलाया कि सरकार हर पीड़ित की समस्या का समाधान कराने के लिए दृढ़ संकल्पित है। इस दौरान मुख्यमंत्री ने अधिकारियों को दो दृढ़ हिदायत भी दी कि हर पीड़ित के साथ संवेदनशील व्यवहार अपनाने हुए

उसकी मदद की जाए। किसी की जमीन पर अवैध कब्जा करने वाले, कमजोरों को उजाड़ने वाले किसी भी सूरत में बख्शी न जाएं। उनके खिलाफ सख्त से सख्त कानूनी कार्रवाई की जाए। मुख्यमंत्री के समक्ष जनता दर्शन में कई लोग इलाज के लिए आर्थिक सहायता की गुहार लेकर पहुंचे थे। मुख्यमंत्री ने उन्हें आश्वस्त किया कि सरकार इलाज के लिए भरपूर मदद करेगी। उनके प्रार्थना पत्रों को अधिकारियों को हस्तगत करते हुए मुख्यमंत्री ने निर्देश दिया कि इलाज से जुड़ी एंटीमेट की प्रक्रिया को जल्द से जल्द पूर्ण करा कर शासन में उपलब्ध कराया जाए।

नोएडा मेट्रो ने काउंटर टिकटों के लिए यूपीआई भुगतान सुविधा शुरू की

एजेंसी / अमन लेखनी समाचार

नोएडा। नोएडा मेट्रो में यात्रा करने वाले जिन यात्रियों के पास टिकट खरीदने के लिए खुले पैसे नहीं हैं, वे अब रेल के सभी स्टेशनों पर यूपीआई भुगतान सुविधा का उपयोग करके परेशानी से बच सकते हैं। नोएडा मेट्रो रेल निगम (एनएमआरसी) के प्रबंध निदेशक लोकेश एम. ने बृहस्पतिवार को सेक्टर 51 मेट्रो स्टेशन पर यूनिफाइड पेमेंट इंटरफेस (यूपीआई) भुगतान सुविधा की शुरुआत की। एनएमआरसी के एक अधिकारी ने

कहा, नोएडा-ग्रेटर नोएडा मेट्रो कॉरिडोर के सभी स्टेशनों पर काउंटरों से टिकट खरीदने के लिए यूपीआई सुविधा अब शुरू हो गई है। अधिकारी ने कहा कि काउंटर पर टिकट खरीदने के लिए एनएमआरसी के प्रबंध निदेशक लोकेश एम. ने बृहस्पतिवार को सेक्टर 51 मेट्रो स्टेशन पर यूनिफाइड पेमेंट इंटरफेस (यूपीआई) भुगतान सुविधा की शुरुआत की। एनएमआरसी के एक अधिकारी ने

कहा, नोएडा-ग्रेटर नोएडा मेट्रो कॉरिडोर के सभी स्टेशनों पर काउंटरों से टिकट खरीदने के लिए यूपीआई सुविधा अब शुरू हो गई है। अधिकारी ने कहा कि काउंटर पर टिकट खरीदने के लिए एनएमआरसी के प्रबंध निदेशक लोकेश एम. ने बृहस्पतिवार को सेक्टर 51 मेट्रो स्टेशन पर यूनिफाइड पेमेंट इंटरफेस (यूपीआई) भुगतान सुविधा की शुरुआत की। एनएमआरसी के एक अधिकारी ने

केंद्र कर रही मदद

अनुराग ठाकुर ने कहा कि यह

संक्षेप

डाटा आपरेटर करता है नशे में ड्यूटी

ड्यूटी के दौरान सोता है डाटा आपरेटर



अमन लेखनी समाचार
गोरखपुर। प्राथमिक स्वास्थ्य केंद्र कोडीराम का डाटा आपरेटर सत्येन्द्र कुमार नशे में ड्यूटी करता है। यही नही वह ड्यूटी के दौरान सोता रहता है। वह हमेशा सिगरेट, गुटका खाकर उसका रैपर ऑफिस में ही इधर उधर फेक देता है। यही नही वह आशा कार्यकर्तियों से पैसे की डिमांड करता है। आशा वर्कर भी उसके पैसे के डिमांड से आजिज आकर इसकी शिकायत प्रभारी चिकित्साधिकारी से करती है तो डाटा आपरेटर अपने पहुंच के बल पर पीएचसी प्रभारी को भी उल्टा सीधा जवाब देता रहता है। इस संबंध में प्रभारी चिकित्सा अधिकारी डॉ संतोष वर्मा से बात किया गया तो उन्होंने कहा कि हो सकता है कि शराब के नशे में डाटा आपरेटर उल्टी सीधी हरकत करता हो। इस बात की जानकारी विभागीय जिले के अधिकारियों को भी है, उनका जैसा भी निर्देश प्राप्त होगा, कार्यवाही की जायेगी।

आईजीएल के बिजनेस हेड ने

सीआरसी के साथ

दिव्यांगजनों को आर्थिक

शसक बनाने हेतु पहल किया

गोरखपुर। सहजनवां तहसील अंतर्गत गोडा थाना क्षेत्र स्थित के इंडिया ग्लासकोल्स लिमिटेड के बिजनेस हेड एस के शुक्ल ने सीआरसी गोरखपुर के इंचार्ज नीरज मधुकर के अनुरोध पर दिव्यांगजनों के आर्थिक स्थिति को सुदृढ़ करने हेतु रोजगार मेले में कंपनी की सहभागिता कराया। वरिष्ठ प्रबंधक प्रशासन एवं जनसंपर्क डॉ सुनील कुमार मिश्रा ने बताया की सीआरसी को तरफ से मिले अनुरोध पर बिजनेस हेड एवं व्हाइट हेड शैलेंद्र पांडे ने अपनी स्वीकृति दिया और कहा की समाज के निर्माण में आईजीएल सदैव तत्पर है। इस शिबिर में सहायक प्रबंधक प्रशासन अखिलेश शुक्ल शामिल हुए और उन्होंने दिव्यांगों को जीवन में आर्थिक सुदृढ़ता ले लिए कई उपाय बताए और सीआरसी के प्रति धन्यवाद दिया की उन्होंने आईजीएल को विशेष लोगों को सेवा का अवसर दिया। डॉ सुनील कुमार मिश्रा ने कहा की बिजनेस हेड का कहना है की समाज तभी आगे बढ़ सकता है जब सबकी भागीदारी हो और सबका सहयोग हो इसके साथ ही उन्होंने कहा की अक्सर एस के शुक्ल सरकार और प्रशासन के कर्तव्यों को तारीफ करते हैं और कहते हैं की प्रदेश बहुत तेजी से आर्थिक उन्नति कर रहा है और सबको इस विकास में अपना योगदान देना चाहिए। डॉ सुनील कुमार मिश्र ने सभी को धन्यवाद ज्ञापित किया और कहा की जितना सहयोग दिव्यांगजनों के लिए बन पाएगा आईजीएल बिजनेस हेड के नेतृत्व में करेगा।

बी0आई0टी0 के छात्रों ने अन्तराष्ट्रीय मंच पर फहराया तिरंगा

कुछ देर की खामोशी है, फिर शोर आयेगा

तुम्हारा तो वक्त आया था, हमारा दौर आयेगा

अमन लेखनी समाचार

गोरखपुर। सहजनवां तहसील अंतर्गत गोडा थाना क्षेत्र के स्थित बी0आई0टी0 के युवा छात्रों ने विश्व स्तरीय प्रतियर्था में अपना कौशल प्रदर्शित करते हुए भारतीय तिरंगे की शान को बरकरार रखते हुए विश्व स्तरीय प्रतियोगिता में तृतीय स्थान प्राप्त किया। ग्रेटर नोयडा इनडोर स्टेडियम नोयडा में खेल मंत्रालय भारत सरकार एवं ए0आई0सी0आर0ए0 द्वारा आयोजित विश्व स्तरीय प्रतियोगिता का आयोजन हुआ जिसमें जी-20 के देशों सहित 32 देशों की लगभग 3,000 टीमों ने अपना-अपना प्रतिनिधित्व करते हुए प्रतिभाग किया। इस विश्व स्तरीय प्रतियोगिता का मुख्य उद्देश्य नवाचार व इनोवेशन माडल की

देश की आजादी में वकीलों की अग्रणी भूमिका : अधिवक्ता मनीष कुमार द्विवेदी

अमन लेखनी समाचार

गोरखपुर। वकालत विश्व भर में अत्यंत सम्माननीय और गरिमामय पेशा है। भारत में भी वकालत गरिमामय और सत्कार के पेशे के तौर पर हर दौर में बना रहा है। स्वतंत्रता संग्राम में वकीलों से अधिक योगदान किसी और पेशे का नहीं रहा। ये बातें युवा अधिवक्ता अशोक प्रियदर्शी ने प्रेस नोट जारी कर कहीं। उन्होंने कहा कि स्वतंत्रता संग्राम में वकीलों ने जमकर लोहा लिया है। देश की आजादी की लड़ाई में अगर समग्र रूप से विश्लेषण किया जाए तो वकीलों और कानून के जानकारों का निःस्वार्थ मार्गदर्शन और भागीदारी से स्वतंत्रता का आंदोलन बौद्धिक, अहिंसक और उग्रवादी दर्शन के समावेश से अपने चर्मोत्कर्ष पर पहुंचा। भारतीय राष्ट्रीय कांग्रेस के गठन के बाद दादाभाई नौरोजी, सुरेन्द्रनाथ बनर्जी, मदनमोहन मालवीय

और मोतीलाल नेहरू जैसे नेताओं ने आजादी की लड़ाई की अलख को आगे बढ़ाया। ये नेता नरमपंथी संवैधानिक व्यवस्था में विश्वास करते थे साथ ही ये पेशे से वकील भी थे। इसके बाद बंगाल विभाजन के फलस्वरूप कांग्रेस में गंगल दल का उदय हुआ जिसमें बाल गंगाधर तिलक जैसे वकीलों ने आंदोलन को नई दिशा दी। बाल गंगाधर तिलक ने 1916 में होम रूल लीग की स्थापना की और साम्राज्यवादी शासन के विरोध करने के नए तरीकों को सामने रखा और स्वदेशी की नीति को मजबूती प्रदान किया जिसमें अन्य प्रख्यात वकील सी. राजगोपालाचारी और लाला लाजपत राय ने कंधे से कंधा मिलाकर सहयोग किया। प्रख्यात वकील सीआर दास ने भी अदालतों में क्रांतिकारियों के मुकदमों को मजबूती से लड़ा। भारतीय राजनीति की मुख्यधारा में महात्मा गांधी के प्रवेश से राष्ट्रीय आंदोलन को नया नेतृत्व और

दिशा मिली। गांधी पेशे से वकील थे और दक्षिण अफ्रीका में नस्लीय भेदभाव और नागरिक स्वतंत्रता के लिए सफल सत्याग्रह किया था और भारत में उन्होंने अहिंसा, सत्याग्रह और असहयोग की रणनीति से ब्रिटिश सरकार के खिलाफ स्वतंत्रता आंदोलन को और तेज कर दिया जिसमें उनका साथ एक प्रख्यात वकील और भारत के पहले राष्ट्रपति राजेंद्र प्रसाद ने मजबूती से दिया। इनके जन्मदिवस पर भारत भर में अधिवक्ता दिवस होता है। राजेंद्र प्रसाद संविधान समिति के अध्यक्ष भी थे इसके साथ ही जवाहरलाल नेहरू ने भारतीय स्वतंत्रता संग्राम में खुद को डुबो दिया। लंदन में पढ़े-लिखे वकील, नेहरू ने अपना समय राष्ट्र का दीया करने और गांधीवादी विचारों को फैलाने और आम लोगों की समस्याओं से खुद को परिचित कराने में बिताया था और स्वतंत्रता प्राप्ति के लिए उन्होंने जबरदस्त संघर्ष किया और स्वतंत्रता बाद भारत के

पहले प्रधानमंत्री बने। स्वतंत्रता संग्राम में प्रमुख भूमिका और संविधान के निर्माण में डॉ.अम्बेडकर की भूमिका बेहद महत्वपूर्ण है, वे एक बेहद प्रख्यात वकील और एक दलित नेता थे जो दलितों और निचली जाति के लोगों के सामाजिक उत्थान के लिए काम कर रहे थे और जातिवाद और सामाजिक भेदभाव को भारतीय समाज से उन्मूलन में उन्होंने महत्वपूर्ण भूमिका निभाई। ऐसे में स्वतंत्रता ही नहीं अपितु जब स्वतंत्रता मिली और नए भारत को गढ़ने का समय आया तब भी वकीलों की महत्ता बनी रही और आज भी अधिवक्ता की गरिमा ज्यों का त्यों बनी हुई है जिसमें आज भारतीय नागरिकों को मिले अधिकारों और स्वतंत्रता, समानता, न्याय और सत्य के लिए इस संघर्ष में वकीलों और न्यायविदों का योगदान स्वतंत्रता के संग्राम से शुरू होकर, संविधान के बनने और आज तक भारत में विधि शासन को बनाए रखने में अधिवक्ता का योगदान अद्वितीय है।

गोरखपुर दुनिया की चमक-दमक के बीच अपनी पहचान बना रहा : सांसद रवि किशन

अमन लेखनी समाचार

गोरखपुर। राजकीय बौद्ध संग्रहालय, गोरखपुर एवं क्लीकर्स के संयुक्त तत्वावधान में बदलते गोरखपुर से सम्बन्धित फोटोग्राफ पर आधारित दो दिवसीय (दिनांक 17 व 18 अगस्त, 2023) ह्यहर्द्वारसफार्मिंग गोरखपुरह्यहर्द्वार विषय पर कैमरा फोटो प्रतियोगिता एवं प्रदर्शनी का आयोजन किया गया। प्रदर्शनी का उद्घाटन गोरखपुर सदर सांसद रवि किशन शुक्ला एवं विशिष्ट अतिथि सजनेवा विधायक प्रदीप शुक्ला द्वारा दीप प्रज्वलन के साथ किया गया। प्रदर्शनी में गोरखपुर में हो रहे विभिन्न बदलावों की छवि को प्रमुखता दी गयी है। उक्त प्रदर्शनी में एक से बढ़कर एक अद्भुत फोटोग्राफ लगाये गये हैं। फोटो प्रतियोगिता में गोरखपुर की सुन्दर तस्वीरों को सहेजकर भावी पीढ़ी के लिए एक विरासत के रूप में सहेजने



का प्रयास किया गया है। रामगढ़ताल, गोरखनाथ मन्दिर, राप्ती नदी के तट, तीज-त्योहार, रीति-रिवाज व अन्य जीवों की तस्वीरों ने जनसामान्य को काफी आकर्षित किया। छात्रों सहित व्यवसायिक व शौकिया छायाकारों ने जमकर उत्साह दिखाया। साथ ही स्कूली बच्चों ने प्रदर्शनी में शहर की विहंगम तस्वीरों के साथ ही अन्य जीवों की तस्वीरें देखकर उत्साहित होने के साथ ही एक दूसरे से चर्चा करते नजर आये। मुख्य अतिथि सांसद रवि किशन शुक्ला ने कहा कि गोरखपुर दुनिया के अन्य देशों की चमक-धमक के बीच अपनी पहचान बना

नगर निगम कार्यकारिणी निर्विरोध निर्वाचित घोषित

- भाजपा से 9 सदस्य सपा से तीन सदस्य निर्वाचित घोषित
- 16 पर्चा लिया गया 14 जमा किए गए दो प्रत्याशियों ने पर्चा वापस लिया
- 12 सदस्यीय कार्यकारिणी में 12 सदस्य निर्विरोध निर्वाचित

अमन लेखनी समाचार

गोरखपुर। नगर निगम कार्यकारिणी के सभी 12 सदस्य निर्विरोध निर्वाचित घोषित हुए। 12 सदस्यीय कार्यकारिणी के लिए 16 पर्चा खरीदा गया था 14 प्रत्याशियों ने अपना पर्चा वापस कर जमा किया 2 प्रत्याशियों रीना यादव, समीना ने अपना पर्चा वापस ले लिए बचे 12 प्रत्याशी मैदान में थे जो निर्विरोध निर्वाचित घोषित किए गए 12 कार्यकारिणी सदस्यों में से 9 सदस्य भारतीय जनता पार्टी तीन समाजवादी पार्टी के सदस्य निर्विरोध निर्वाचित घोषित किए गए महापौर डॉ मंगलेश श्रीवास्तव नगर आयुक्त गौरव सिंह सोगरवाल की मौजूदगी में चुनाव



अधिकारी/लेखा अधिकारी रवि सिंह ने प्रत्याशियों को निर्विरोध निर्वाचित घोषित किया महापौर डॉक्टर मंगलेश श्रीवास्तव और नगर आयुक्त गौरव सिंह सोगरवाल ने विजई प्रत्याशियों को प्रमाण पत्र वितरण कर आगामी कार्यकारिणी की बैठक में भरपूर सहयोग और नगर निगम के चौमुखी विकास में अपना अहम योगदान देने का भरोसा जताया। बसपा से रीना यादव समीना के नाम वापस लेने के बाद चुनाव नहीं हुआ। भाजपा से मनु जयसवाल, अजय राय, आनंद वर्धन, रणजय सिंह, धर्मदेव चौहान, देवेन्द्र कुमार गौड़ 'पिन्टू', अजय कुमार ओझा, मनोज कुमार, रविन्द्र सिंह निर्वाचित हुए। सपा से विश्वजीत त्रिपाठी, जुबेर अहमद,

विजेन्द्र अग्रहरि निर्वाचित हुए। बसपा से रीना यादव समीना ने पर्चा वापस लिया। कार्यकारिणी के 12 सदस्य अब अपने उप सभापति का चुनाव अगले निर्धारित कार्यक्रम पर करेंगे। पूर्व घोषित कार्यक्रम अनुसार नगर निगम कार्यकारिणी की बैठक में भरपूर सहयोग और नगर निगम के चौमुखी विकास में अपना अहम योगदान देने का भरोसा जताया। बसपा से रीना यादव समीना के नाम वापस लेने के बाद चुनाव नहीं हुआ। भाजपा से मनु जयसवाल, अजय राय, आनंद वर्धन, रणजय सिंह, धर्मदेव चौहान, देवेन्द्र कुमार गौड़ 'पिन्टू', अजय कुमार ओझा, मनोज कुमार, रविन्द्र सिंह निर्वाचित हुए। सपा से विश्वजीत त्रिपाठी, जुबेर अहमद,

खोराबार जंगल सिकारी निवासियों ने फिर मुवावजा बढ़ाने को लेकर किया प्रशासन से मांग



अमन लेखनी समाचार

गोरखपुर। खोराबार जंगल सिकारी में हो रहे भूमि अधिग्रहण को लेकर मुवावजा बढ़ाने हेतु सैकड़ों किसान व महिलाओं ने किया मांग। आपको बताते चले कि खोराबार जंगल सिकारी के किसानों ने अधिग्रहित भूमि में सिटीयोजना के मुआवजे को बढ़ाने को लेकर मुख्यमंत्री से किया गुहार। वही ग्रामीणों ने प्रेस वार्ता में बताया कि माननीय मुख्यमंत्री जी के दिये गये आदेशों का पालन नहीं हो रहा है। जिससे हम खोराबार एवं जंगल सिकारी के लोग आहत है। प्रदर्शनों में उपस्थित महिलाएं एवं किसानों में विरेंद्र यादव, कन्हैया सिंह, एस.पी. शर्मा, रंजीत विश्वकर्मा, अश्वनी निषाद, सूरजधान मौसवी, दिनेश पासवान, जगत नारायण सिंह, सत्य वीर यादव, पृथ्वीराज पासवान, सरस्वती, निर्मला, बलवंती देवी, पार्वती, ज्योति, चंद्र ज्योति, अनिता, कौलवासी, सुमित्रा, दुर्गावती, रिंकू, रीता, पुष्पा वर्मा, इंद्रावती, ऊषा आदि उपस्थित रहे।

गोरखपुर कैट-बाल्मिकीनगर खंड के दोहरीकरण को कैबिनेट कमेटी की स्वीकृति

अमन लेखनी समाचार

गोरखपुर। रेल मंत्रालय के प्रस्ताव पर आर्थिक मामलों की कैबिनेट कमेटी ने ₹. 1269.8 करोड़ की लागत से पूर्वांचल रेलवे के गोरखपुर कैंट-बाल्मिकीनगर (95.95 किमी.) खंड के दोहरीकरण परियोजना को मंजूरी प्रदान की। वर्तमान में गोरखपुर कैंट-बाल्मिकीनगर रेल खंड की लाइन क्षमता का 146 प्रतिशत उपयोग हो रहा है। इस दोहरीकरण परियोजना से लगभग 32 लाख मानव दिवस रोजगार का सृजन होगा। इस परियोजना के अन्तर्गत गंडक नदी पर 854 मीटर लम्बा महत्वपूर्ण पुल, 16 बड़े एवं 38 छोटे पुल सम्मिलित हैं। इस खंड पर कुल 12 स्टेशन जिसमें 10 क्रासिंग- गोरखपुर कैंट, उन्नीला, पिपराईच बोदरवार, कप्तानगंज, घुघली, सिसवा बाजार खड्डा पनियहवा एवं बाल्मिकीनगर रोड तथा 2 डॉहट स्टेशन- महुआ खुर्द, गुरलीराम गढ़वा है। गोरखपुर कैंट-



बाल्मिकीनगर खंड देश के उत्तरी भाग (उत्तर प्रदेश, पंजाब आदि) को पूर्वी / पूर्वोत्तर भाग (बिहार, आसाम आदि) को जोड़ता है। इस खंड के पश्चिमी ओर गोरखपुर छावनी से पंजाब तक दोहरी लाइन है, पूर्वी ओर बाल्मिकीनगर-मुजफ्फरपुर में दोहरीकरण का कार्य प्रगति पर है। इस लाइन के स्वीकृत होने से पूरा खंड दोहरीकृत हो जायेगा। इससे नौतनवा, रक्सौल / वीरगंज एवं जोगबनी से नेपाल के लिये कनेक्टिविटी बढ़ेगी। यह रेल खंड नेपाल सीमा के निकट से होकर गुजरती है तथा नरकटियागंज, दरभंगा एवं फारबिसगंज होकर पूर्वोत्तर क्षेत्र को जाने के लिये न्यूनतम

जिसके फलस्वरूप ट्रेन परिकालन में सुगमता तथा समय पालन के साथ ही वेगन टर्न एराउण्ड समय में सुधार होगा तथा 15 अतिरिक्त मालगाड़ियां चलायी जा सकेगी। इस खंड पर यात्री ट्रेनों की संख्या में वृद्धि होगी तथा यात्रा में लगने वाले समय में कमी आएगी। माननीय प्रधानमंत्री श्री नरेन्द्र मोदी जी के नये भारत के विजन के अनुरूप भारतीय रेल के व्यस्तम रेल मार्गों में एक इस रेल खंड पर आधारभूत संरचना का विकास होने से ट्रेन आपरेशन एवं कन्जेशन में सुधार आयेगा। इस परियोजना से विभिन्न क्षेत्रों में रोजगार के अवसर मिलने से क्षेत्र के लोग आत्मनिर्भर बन सकेगे। परियोजना के पूरा होने पर क्षेत्र के कृषि एवं अन्य स्थानीय उत्पादों की दुलाई तथा यात्रियों के उत्तर प्रदेश एवं बिहार से देश के अन्य भागों में निर्बाध आवागमन में सुविधा होगी। इसके अतिरिक्त गोरखपुर कैंट एवं बाल्मिकीनगर खंड पर चलने वाली गाड़ियों के संचलन समय में कमी आयेगी।

